

# शादी समारोह में हुई लाखों की चोरी का खुलासा

## 15 लाख के जेवर व नगदी बरामद

■ एक नाबालिग सहित तीनों आरोपी मध्यप्रदेश की कड़ियांपंचोर गैंग के सदस्य निकले

बून्दी, (निर्स)। बून्दी जिले के तालेड़ा थाना पुलिस ने 12 फरवरी को थाना क्षेत्र के धनवा रिसोर्ट व हिंडोली थाना क्षेत्र के बंधन रिसोर्ट में शादी समारोह से जेवर व नगदी चोरी की वारदात का खुलासा करते हुए मध्य प्रदेश राजगढ़ में आरोपियों के पास से 15 लाख के जेवर व नगदी बरामद की है।

जिला पुलिस अधीक्षक जय यादव ने बताया कि 12 फरवरी को तालेड़ा के धनवा व हिंडोली के बंधन रिसोर्ट में आयोजित शादी समारोह में शास्त्रि गैंग के सदस्य दूल्हे की मां के पास से 15 लाख रूपए के जेवर व नगदी से भरा बैग चुरा कर फरार हो गए थे। वहीं हिंडोली में बंधन रिसोर्ट में दुल्हन के पिता के हाथ में खुजली

वाला स्प्रे लगाकर सवा तीन लाख रूपयों से भरा बैग चुरा लिया था। उक्त घटना को गंभीरता से लेते हुए आरोपियों की गिरफ्तारी व माल बरामदगी के लिए तालेड़ा व हिंडोली थाने की संयुक्त दो टीमों गठित कर मध्य प्रदेश के राजगढ़ के लिए रवाना की थी। बून्दी पुलिस की टीमों ने राजगढ़ म.प्र. जिले के बोड़ा थाने के

गुलखेड़ी गांव से चुराये गये 15 लाख के जेवर व नकदी बरामद करने में सफलता प्राप्त की लेकिन पुलिस टीम की भनक लगते ही आरोपी अंधेरे का फायदा उठाकर मौके से फरार हो गए। जिनकी तलाश जारी है।

तालेड़ा थानाधिकारी दिग्विजय सिंह ने बताया कि, दोनों टीमों सीसीटीवी फुटेज के आधार पर चोरों का पीछा करते हुए राजगढ़ म.प्र. जिले के बोड़ा थाने पहुंचे। जहां लोकल पुलिस व मुखबियों की सहायता से चोरों की पहचान की व राजगढ़ के गुलखेड़ी गांव में दबिश दी, जिसमें आरोपी विकास के घर से पन्द्रह लाख रूपये के जेवर बरामद किये। आरोपी कबीर के घर से एक लाख रूपये नकद बरामद

किये। उक्त रूपये हिंडोली थाना इलाके से चुराये गये थे। सभी आरोपी राजी का वक्त होने से अंधेरे का फायदा उठाकर भाग गये। जिनका पुलिस टीमों द्वारा काफी पीछा किया गया लेकिन घना जंगल व नदी होने की वजह से सभी आरोपी फरार हो गये।

तालेड़ा थाना अधिकारी ने बताया कि तालेड़ा थाने के प्रकरण तथा हिंडोली थाना इलाके से शादी समारोह में चुराये गये सवा तीन लाख रूपये के पीछे एक ही गैंग का हाथ होना पाया गया। उक्त गैंग की पहचान कड़िया पंचोर गैंग के रूप में हुई। यह गैंग पूरे भारत में शादी समारोह में बच्चों के द्वारा सोने चांदी के आभूषण व नकदी चुराती है।

## रिफंड के नाम पर 2.82 लाख की ठगी

जोधपुर, (कांस)। निकटवर्ती मथानिया स्थित नेवरा चारपान गांव में रहने वाले एक युवक को ऑनलाइन वजन बढ़ाने की दवा मंगाना भारी पड़ गया। शास्त्रि ने रूपए रिफंड करवाने के नाम पर उससे 2.82 लाख की ठगी कर ली। नामजद आरोपियों के खिलाफ मथानिया थाने में मामला दर्ज कराया गया है। नेवरा चारपान स्थित जाटों की ढाणी निवासी सुखाराम की तरफ से रिपोर्ट दी गई है। इसमें बताया कि उसने अपने मोबाइल पर गत साल 19 अक्टूबर को एक ऑनलाइन विज्ञापन देखा था। जिसमें वजन बढ़ाने की बात कहते दवाई के बारे में लिखा था। दवाई काम नहीं करने पर पैसे रिफंड का बताया गया था। इस झंझसे में आकर उसने 35 हजार रूपए ऑनलाइन पेमेंट कर दवाई को मंगाया था। मगर उसका वजन नहीं बढ़ने पर उसने वापिस दवा विक्रेता से संपर्क किया। तब उन लोगों ने पैसे रिफंड करने के लिए प्रोसेस फीस के तौर पर 1212 रूपए मांगे थे। इस बीच उसकी बातचीत ऑनलाइन दवा विक्रेताओं गजानंद शिवा, सोनू यादव, अमित, सोनू कुमार एवं राहुल से हुई थी। इन लोगों ने उससे प्रोसेस फीस और अन्य मदों का बताते हुए 2 लाख 82 हजार 66 रूपए अपने खातों में डलवा दिए।

# नाबालिग से दुष्कर्म करने वाला आरोपी गिरफ्तार

## आरोपी एक फर्नीचर की दुकान पर काम करता था



पुलिस ने दुष्कर्म करने वाले आरोपी युवक को गिरफ्तार किया।

अजमेर, (कांस)। आदर्श नगर थाना क्षेत्र में कक्षा सातवीं में पढ़ने वाली 14 वर्षीय नाबालिग छात्रा के साथ दुष्कर्म करने के मामले में आरोपी युवक को पुलिस ने गिरफ्तार कर लिया है। नाबालिग पीड़िता की मां ने थाने में शिकायत देते हुए दुष्कर्म का मामला दर्ज कराया था। पुलिस ने आरोपी को कोर्ट में पेश किया, पुलिस मामले जांच में जुट गई है।

थाना प्रभारी चेताराम बेडा ने बताया कि पीड़िता की मां की ओर से एक युवक के खिलाफ नाबालिग पुत्री के साथ दुष्कर्म करने का मामला दर्ज कराया था। पुलिस टीम ने तुरंत कार्यवाही करते हुए मामले में हर्षित खेर

■ पीड़िता को पहले दोस्ती करने के लिए दबाव बनाया था

■ बाद में आरोपी ने घुमाने के बहाने जीजा के घर ले जाकर रेप किया था

रेप किया था। पीड़िता की मां ने 15 फरवरी को थाने में रिपोर्ट दर्ज कराई थी, जिसमें बताया कि उसकी 14 वर्षीय नाबालिग बेटी है, प्राइवेट स्कूल में कक्षा सातवीं में पढ़ती है। 14 फरवरी को जब वह काम से बाहर गई थी, रास्ते में हर्षित नाम का लड़का मिला और बहला-फुसलाकर घुमाने के बहाने अपने साथ ले गया। लड़का बेटी को अपने जीजा के घर ले गया, जहां उसके साथ उसने दुष्कर्म किया। इसके बाद बेटी को उसके स्कूल के बाहर छोड़कर चला गया। बेटी ने घर आकर आपबीती बताई। इसके बाद रिपोर्ट दर्ज कराई गई।

# अलवर लोकसभा चुनाव: कांग्रेस को जीत के लिए बदलनी होगी रणनीति

## सड़क हादसे में दो की मौत

उदयपुर, (निर्स)। बैकरिया थाना क्षेत्र में हुए सड़क हादसे में दो व्यक्तियों की मौत हो गई तथा चार व्यक्ति घायल हो गए। बैकरिया थाना क्षेत्र मालवा चौराहा भूतवड़ रोड़ पर नाडिया गांव के समीप बाइक ने बाइक को चपेट में ले लिया। हादसे में भूतवड़ निवासी सुरेश कुमार पुत्र खुमा, त्रिभुवन पुत्र मोनाराम, कलेश पुत्र सवाराम, देवा पुत्र मोहन गरासिया निवासी भूतवड़ घायल हो गए। सूचना मिलने पर पुलिस ने मौके पर पहुंच कर सभी घायलों को उपचार के लिए गोमुन्दा चिकित्सालय पहुंचाया। जहां सुरेश पुत्र खुमा की मौत हो गई तथा दो अन्य व्यक्तियों की मौत हो गई जिनकी शिनाख्त नहीं हो पाई। सुरेश व साथी घर से मालवा चौराहा जा रहे थे। जहां बीच रास्ते नाडिया रोड़ पर अन्य बाइक ने चपेट में ले लिया। सूचना मिलने पर पुलिस ने मृतक का शव बैकरिया चिकित्सालय मोर्चरी में रखवाया है।

अलवर, (निर्स)। अलवर लोकसभा सीट पर 1952 से 2019 तक हुए लोकसभा चुनाव में अलवर से 16 सांसदों में से आठ यादव समाज एमपी लोकसभा में पहुंचे हैं जबकि वैश्य बनिया दो बार, ब्राह्मण दो बार और राजपूत दो बार इस सीट से जीतकर लोकसभा में पहुंचे हैं, एक बार कुमावत जाति ने अलवर में सीट जीत कर राजनीति को बदल दिया था लेकिन पिछले तीन चुनावों से यहां की सीट यादव बनाम यादव बन कर रह गई है। अगर इस बार भी समय रहते कांग्रेस ने जातीय समीकरण नहीं साधा तो फिर इस सीट पर भाजपा का यादव उम्मीदवार विजयी होगा। हालांकि कांग्रेस ने जब भी यहां जातीय समीकरण

बदला उसकी हमेशा जीत हुई है। लोकसभा का पहला चुनाव 1952 में भारतीय राष्ट्रीय कांग्रेस के भोलाराम ने जीता, 1962 के चुनाव में काशीराम गुप्ता निर्दलीय विजयी रहे, 1967 में भोलानाथ मास्टर, 1971 के चुनाव में हरी प्रसाद शर्मा भारतीय राष्ट्रीय कांग्रेस, 1977 में रामजीलाल यादव भजपा, 1980 एवं 1984 में भारतीय राष्ट्रीय कांग्रेस के रामसिंह यादव, 1989 में जनता दल के रामजीलाल यादव विजयी रहे।

1991 से भाजपा ने राजघराने से युवराज महेश कुमार को चुनाव मैदान में उतारकर पहली जीत हासिल की। 1996 में कांग्रेस के जयलाल किशोर शर्मा विजयी हुए। 1998 में घासीराम यादव

ने जीत दर्ज की, 1999 में कांग्रेस का दामन छोड़ डाक्टर जसवंत यादव ने जीत दर्ज कराई। 2004 में कांग्रेस के डाक्टर कर्ण सिंह यादव ने वापिस सीट भाजपा से छीन ली। 2009 में भंवर जितेन्द्र सिंह ने कांग्रेस की टिकट पर सांसद का पहला चुनाव लड़कर जीत दर्ज कराई, 2014 के चुनाव में महंत चांद नाथ भाजपा के टिकट पर जीते और उनके स्वर्गवास होने पर यहां उपचुनाव 2018 में हुआ जिस पर कांग्रेस के लिए कर्ण सिंह यादव विजयी रहे इसके बाद 2019 में अलवर लोकसभा की सीट पर वापिस महंत बालक नाथ ने जीत दर्ज कर भाजपा का परचम लहराया। अलवर लोकसभा चुनाव में 1952 से 2019 तक तीन

उप चुनाव हो चुके हैं। 1999 के बाद भाजपा ने यादव नेता के अलावा किसी भी अन्य जाति को लोकसभा का टिकट नहीं दिया है। इस बार भी भाजपा अपने दिग्गज नेता भूपेन्द्र सिंह यादव को इस बार होने वाले लोकसभा चुनाव में उतारने वाली है। कांग्रेस के पास कर्ण सिंह यादव के अलावा कोई दिग्गज यादव नेता नहीं है जो चुनाव लड़ सके। कर्ण सिंह भी उम्र दराज हो चुके हैं, इसलिए कांग्रेस या तो इस चुनाव में भंवर जितेन्द्र सिंह को या फिर किसी ब्राह्मण नेता को टिकट देती है तो उसकी जीत की सम्भावना बढ़ सकती है वरना इस बार भी सांसद की सीट भाजपा की ही झोली में जाएगी।

# बहु ने ससुर पर छेड़छाड़ का आरोप लगाया

अजमेर, (कांस)। रिश्तों को शर्मसार करने वाला एक मामला अलवर गेट थाना क्षेत्र में सामने आया है। एक बहु ने अपने ससुर पर छेड़छाड़ का आरोप लगाया है। पीड़िता ने एसपी को शिकायत दी है। एसपी के निर्देश पर अलवर गेट पुलिस ने एफआईआर दर्ज की है। शिकायत में पीड़ित बहु ने बताया कि घटना की जानकारी उसने अपने पति व सास को दी थी, लेकिन समाज में परिवार की इज्जत का हवाला देकर उसे शांत कर दिया। पुलिस ने मामला दर्ज कर जांच शुरू कर दी है।

■ पीड़िता ने एसपी को शिकायत दी, अलवर गेट पुलिस ने एफआईआर दर्ज की

पुलिस को दी शिकायत में पीड़ित बहु ने बताया कि 29 मई 2023 को उसकी धोलाभाटा निवासी युवक से उसकी शादी हुई थी। 17 अगस्त को उसका पति छत पर कसरत करने के लिए गया था, वह अपने कमरे में जाकर सो गई। इसी दौरान ससुर कमरे में आया और छेड़छाड़ करने लगा। अचानक नौद खुली तो वह चिल्लाई, तभी उसकी सास और पति कमरे में आ गए। सास ने ससुर को धक्का देकर माफ़ी मंगवाई और परिवार की इज्जत का हवाला देकर उसे चुप करा दिया।

घर में आते-जाते करता छेड़छाड़ :- पीड़ित बहु ने बताया कि कुछ दिनों बाद जब सास की तबीयत खराब रहने लगी, इसके बाद से ससुर उसके साथ आते-जाते छेड़छाड़ करता। इसकी शिकायत उसने अपने पति से भी की थी। परेशान होकर नवंबर 2023 में वह अपने पीहर आ गई। 21 नवंबर को वह अपने ससुराल के हॉल में अकेली थी, जहां ससुर पहुंचा और दोस्ती करने के लिए दबाव बनाने लगा। इसके बाद वह सदमे में आ गई। इसकी शिकायत उसने अलवर गेट थाने में दी, लेकिन कोई कार्रवाई नहीं हुई। ससुराल द्वारा परिवार को भी प्रताड़ित किया गया। परेशान होकर एसपी को शिकायत देकर कार्रवाई की मांग की। एसपी के निर्देश पर अलवर गेट थाना पुलिस ने मुकदमा दर्ज कर जांच शुरू कर दी है।



जैसलमेर में चीफ ऑफ डिफेंस स्टाफ ( सीडीएस ) जनरल अनिल चौहान की उपस्थिति में पोकरण फ़ील्ड फायरिंग रेंज के आसमान से दिल दहला देने वाली आवाजें, बमबारी का शोर और आकाशवीरों का आसमान में कब्जा कर दुश्मन के काल्पनिक ठिकानों को नेस्तनाबूद कर दिया। दुश्मन ने जैसे ही हमला किया उसके थोड़ी ही देर में वायुसेना के वीरों ने आसमान में फाइटर विमानों से बमबारी की तो दुश्मन के काल्पनिक ठिकाने मलबे में तब्दील हो गए। वायुशक्ति-24 युद्धाभ्यास में वायुसेना के 121 लड़ाकू विमानों ने अचूक निशानों से दुश्मन के छक्के छुड़ा दिए। मौसम में खुली ठंडक के बावजूद आसमान से हुई बमों की बारिश से जमीन पर रेत के गुबार उठे। हर तीन साल में होने वाली इस एक्सरसाइज में इस बार 77 फाइटर जेट, 41 हेलिकॉप्टर, 5 ट्रांसपोर्ट एयक्राफ्ट सहित कुल 121 एयरक्राफ्ट शामिल हैं। वायु शक्ति युद्धाभ्यास में वायुसेना के मिराज 2000, राफेल, तेजस, प्रचंड, सुखोई 30 एमकेआई, मिग 27, जगुआर, तेजस, हावक, मिग 21, एमआई 35 व मिग 35 सहित कई फाइटर विमानों ने दुश्मनों के ठिकानों के साथ उनकी मंशा को भी तबाह कर दिया।

# माली समाज की नई पहल : सामूहिक विवाह सम्मेलन में कई वर-वधू नहीं लेंगे कोई भी उपहार

## उपहार नहीं लेने का लिखित में आयोजकों को आग्रह पत्र दिया, समाज ने किया स्वागत

नागौर, (निर्स)। विवाह समारोह में अनेक लोगों द्वारा वधू पक्ष की ओर से स्वेच्छा से दिये गये टीका, नकद राशि व भेंट सामग्री को लेने से मना किया जा रहा है। वहीं सामूहिक विवाह सम्मेलन में भी आयोजकों की ओर से वर वधू को दिए जाने वाले उपहार को भी लेने से मना करके सादे तरीके से शादी करने की अनुकरणीय पहल सामने आई है। आगामी 12 मार्च को सैनिक क्षत्रिय माली समाज की ओर से नागौर में होने वाले सामूहिक विवाह सम्मेलन में वर वधू के कई परिजनों ने उपहार लेने से मनाकर लिखित में आयोजकों को आग्रह पत्र दिया है। सैनिक क्षत्रिय सामूहिक विवाह समिति पदाधिकारी सहित समस्त माली समाज ने इस पहल का स्वागत करते हुए समाज सुधार की ओर एक और अच्छा कदम बताया है। विवाह समिति के संयोजक राजेंद्र पंवार ने बताया कि ताऊसर के बास भीटीयाणीसर के हरकाराम पुत्र सोहनलाल ने अपने पुत्र के विवाह में



सैनिक क्षत्रिय सामूहिक विवाह समिति पदाधिकारी सहित समस्त माली समाज के लोगों ने आयोजकों को आग्रह पत्र दिया।

समाज द्वारा प्रदत्त किसी भी प्रकार का उपहार या सामान लेने से मना कर समाज में एक अनुकरणीय पहल कर

माली समाज ही नहीं अन्य समाजों के समक्ष एक नवीन उदाहरण प्रस्तुत किया है। वर ताराचंद का विवाह

राठीडी कुआं निवासी वतन सांखला की पुत्री भावना के साथ होगा। जिनकी जोड़ी नंबर 31 पर पंजीकृत है। इसी

प्रकार कुचरा निवासी मूलचंद पुत्र दयाल राम ने भी किसी प्रकार का कोई उपहार लेने से मना किया है। दूल्हा धीरज टाक का विवाह सोनू पुत्री रामकिशोर के साथ होगा। जिनकी जोड़ी नंबर 18 पंजीकृत है।

माली समाज अध्यक्ष कृपाराम देवड़ा ने बताया कि इस प्रकार के जागरूक स्वजातीय समाज बंधुओं से ही समाज आर्थिक ही नहीं सामाजिक रूप से भी निरन्तर विकास करता है। अब तक पूर्व में हो चुके समाज के तीन सामूहिक विवाह सम्मेलन में 315 जोड़ों का विवाह संपन्न करवाया गया था। यह पहला अवसर है जब समाज बंधुओं ने नई पहल की है। जिसको देखकर और भी समाज बंधु जागरूक होंगे। उन्होंने बताया कि समाज के ऐसे जागरूक बुद्धिजीवी बंधुओं को सामूहिक विवाह सम्मेलन में समारोह पूर्वक सम्मानित किया जाएगा। हम भी चाहते हैं कि सम्मेलन का आयोजन पूर्णतया सादगी के साथ करें। इस पहल से एक नई दिशा मिलेगी।

# एक व्यक्ति की संदिग्ध मौत को भाई ने हत्या करना बताया

## परिवादी का आरोप है कि उसके भाई की हत्या संपत्ति हड़पने की नियत से की है

भीलवाड़ा, (निर्स)। जिले के गंगार थाना क्षेत्र में एक व्यक्ति की संदिग्ध मौत को उसके भाई ने हत्या बताते हुये केस दर्ज कराया है। परिवादी का आरोप है कि उसके भाई भंवर लाल की हत्या उसके नाम की चल-अचल संपत्ति को हड़पने की नियत से जहरीली वस्तु खिला-पिला कर की गई है।

मिदलाल पुत्र स्व. मोहनलाल माली ने रिपोर्ट दी जिसमें उसने बताया कि वह और भंवरलाल पुत्र मोहनलाल माली दोनों सगे भाई हैं। दोनों अपना-अपना जीवन निर्वाह करते आये हैं। परिवादी ने रिपोर्ट में बताया कि उनकी माता लाली बाई की मौत 29 फरवरी 2020 को हो गई थी। इसके बाद परिवादी के भाई भंवर लाल, उसकी पत्नी एंजी बाई के साथ जीवन निर्वाह कर रहा था। 23 फरवरी 2021 को एंजी बाई जो कि उसकी सगी भाभी थी चाहते ही गई थी। परिवादी सदस्य की हैसियत से माता एवं भाभी की मौत पर उनके अंतिम कार्यक्रमों में आरोपित सुरेशचंद्र, सुंदरलाल एवं

■ आरोप है कि उसके भाई के कोई संतान भी नहीं थी तथा उसके पास काफी संपत्तियां थी

में मौत हो गई। परिवादी का आरोप है कि उसके भाई के कोई संतान भी नहीं थी तथा उसके पास काफी चल-अचल संपत्तियां होने के कारण इन चारों ने हम सलाह होकर कुछ संपत्तियां हड़प ली हैं। कुछ संपत्तियां हड़पने का प्रयास कर रहे हैं। परिवादी ने अपने भाई भंवरलाल की मौत पर संदेह होने पर सीएचसी गंगारपुर मोर्चरी पर एक रिपोर्ट पेश की थी जिस पर गंगारपुर पुलिस ने मर्ग दर्ज किया गया था, जिस पर अब तक कोई कार्यवाही नहीं हुई है। परिवादी का आरोप है कि उसके बड़े भाई भंवरलाल के कोई संतान व वारिस नहीं होने का फायदा उठाकर उससे परिवादी व किसी भी परिवारजन को नहीं मिलने दिया जाकर उसके नाम की चल-अचल संपत्ति को हड़पने की नियत से परिवादी के भाई भंवरलाल को सुंदरलाल माली, सुरेशचंद्र, श्यामलाल माली तथा प्रकाश माली व अन्य ने षड्यंत्र रचकर जहरीली वस्तु खिला-पिला कर हत्या की है। पुलिस ने मामला दर्ज कर जांच शुरू कर दी।